

حجۃ الاسلام حضرت مولانا محمد قاسم نانوتوی رحمۃ اللہ علیہ

مولانا عبیدانور شاہ قیصر (انڈیا)

اور ان کے بیش قیمت افادات

حجۃ الاسلام مولانا محمد قاسم نانوتوی رحمۃ اللہ علیہ ایک نادرہ روزگار شخصیت تھے۔ ان کی ذات گرامی ان صاحب کمال افراد میں سے تھی جن پر زمانہ رشک کرتا اور تاریخ فخر محسوس کرتی ہے۔ وہ ان اوصاف و کمالات کے جامع تھے جن کا اجتماع کسی ایک ذات میں شاذ و نادر ہوا کرتا ہے۔ صدیوں میں ان جیسی ہشت پہلو شخصیت پیدا ہوتی اور قرطاس عالم پر ایسے نقوش مرتبم کر جاتی ہے جو ہمیشہ تابندہ رہتے ہیں اور راہ عمل کا ہر مسافر ان کی روشنی میں اپنا سفر جاری رکھتا اور منزل کا نشان پاتا ہے۔

حضرت نانوتوی رحمۃ اللہ علیہ کی تاریخ ساز شخصیت گراں مایہ اوصاف کا مجموعہ تھی۔ دست ازل نے ان پر خصوصی فیض رسائی کی تھی۔ وہ ذہانت و ذکاوت، فکری استقامت، قوت ارادہ، جذبہ عمل، ہمت و جواں مردی، وسعت نظر، اخلاص و للہیت، انکساری و سادگی جیسے گلہائے رنگا رنگ کا حسین گلہ سستہ تھے۔ تعصب سے پاک، ہر بابصیرت شخص ان کے کمالات کا معترف اور علمی و فکری امتیازات کا قصیدہ خواں رہا ہے۔ ان کے افکار و نظریات نے ایک جہاں کو متاثر کیا اور حرکت و عمل کی قوت فراہم کی ہے۔ ان کے خوان بصیرت سے خوشہ چینی کرنے والوں نے انفرادی و اجتماعی حیات میں کارہائے نمایاں انجام دیے اور نہایت دور رس، دیر پا اور مثبت اثرات مرتب کیے ہیں۔ حضرت نانوتوی رحمۃ اللہ علیہ نے اپنی خداداد بصیرت سے علم کلام کے میدان میں جو زریں خدمات انجام دی ہیں وہ انتہائی اہمیت و عظمت کی حامل ہیں۔ علم کلام دراصل دو چیزوں: اثبات و نفی کا نام ہے، یعنی: فلسفیانہ اور عقلی گمراہیوں کی تردید و نفی اور عقائد اسلام کا اثبات۔ حضرت نانوتوی رحمۃ اللہ علیہ نے بڑے ٹھوس انداز اور استدلال کی جدت و ندرت کے ساتھ عقائد اسلام کو دلائل عقلیہ سے مبرہن کیا اور عقلی و فکری شکوک و شبہات کا ازالہ فرمایا ہے۔ صانع و خالق کی ضرورت، خدا کی وحدانیت، شرک کا بطلان، رسالت و نبوت، تخلیق انسان، فلسفہ جرم و سزا، قیامت کی حقیقت و ضرورت، وغیرہ جیسے سینکڑوں بنیادی مسائل پر نہایت مدلل اور مکمل گفتگو فرمائی ہے۔ امثال و شواہد، خارجی دلائل اور روزمرہ کے مشاہدات

جس کا سرمایہ دنیا ہے اس کے دین کا نقصان بیان کرنے سے زبانیں عاجز ہیں۔ (حضرت ابو بکر صدیق رضی اللہ عنہ)

ضروری ہے کہ پیدا کرنے والے میں وہ شے اصلاً معدوم ہو جس کو وہ پیدا کر رہا ہے۔ اس فرق کو اس مثال سے سمجھا جاسکتا ہے، مان لیں کہ آفتاب کسی روشن دان کے مقابل اور سامنے ہے، جب اس کی روشنی اور دھوپ روشن دان سے گزرے گی تو زمین پر روشن دان کی ایک نورانی شکل بن جائے گی، اب یہاں دو چیزیں ہیں: ایک دھوپ اور آفتاب کا نور، دوسرے روشن دان کی نورانی شکل۔ ہم دھوپ کے بارے میں یہ کہہ سکتے ہیں کہ وہ آفتاب سے صادر ہوئی ہے، مگر اس نورانی شکل کے بارے میں یہ کہنا درست نہ ہوگا کہ اس کا صدور آفتاب سے ہوا ہے، ورنہ لازم آئے گا کہ نور آفتاب کی طرح یہ شکل بھی اولاً آفتاب ہی کی صفت ہو، البتہ یہ کہنا درست ہے کہ یہ شکل آفتاب کے ذریعہ اور اس کے سبب پیدا ہوئی ہے، اس سے صدور اور خلق کا فرق واضح ہو جاتا ہے۔

اب یاد رکھنا چاہیے کہ بھلائیاں اور تمام حسنات خدا کی ذات سے صادر ہوئی ہیں اور برائیاں کا اس نے خلق فرمایا ہے، جیسا کہ کہا جاتا ہے کہ بری صورتیں، بری سیرتیں، بول و براز وغیرہ خدا کے پیدا کیے ہوئے ہیں اور مخلوق خدا ہیں (لیکن اس سے ذات خدا میں کوئی برائی لازم نہیں آتی، کیوں کہ خلق ہے، صدور نہیں) اگر یہاں صدور کا اطلاق کیا جاتا تو ان اشیاء کی نسبت بھی خدا کی طرف نہیں کی جاسکتی تھی۔ حاصل کلام یہ کہ (خلق کے معنی کا لحاظ رکھتے ہوئے) یہ بات کہنا بالکل درست ہے کہ شیطان اور اس کی جملہ صفات خدا ہی کی مخلوق ہیں اور اس سے ذات خداوندی میں خرابی لازم نہیں آتی۔ (۱۰)

مضمون میں ذکر کردہ افادات اس بات پر شاہد عادل ہیں کہ حضرت نانوتوی رحمۃ اللہ علیہ کو کلامی مسائل میں مجتہدانہ بصیرت حاصل تھی، انہوں نے حقائق شریعت کو منطقیات کی رداء اور معروضیت کی قبائح پہنا کر بدیہیاتِ مسلمہ کے طور پر پیش کیا ہے، ان کا کلام روزمرہ کی مثالوں اور مشاہداتی دلیلوں پر مبنی، اغلاق و پیچیدگی سے خالی اور خطیبانہ پیچ و خم سے پاک ہے، یہی وجہ ہے کہ ان کی باتیں دل لگتی اور عقل کی کسوٹی پر کھری اترتی ہیں۔ ان کا گلستان استدلال نودمیدہ گل بوٹوں سے آراستہ ہے، جن کی زیبائش اور حسن و رعنائی میں ان کے ذہن کی تخلیقی صلاحیتیں جلوہ آراء ہیں۔ حضرت مولانا سید ابوالحسن ندوی صاحب رحمۃ اللہ علیہ نے بجا طور پر فرمایا ہے کہ:

”مولانا محمد قاسم نانوتوی رحمۃ اللہ علیہ کو دینی علوم میں اجتہاد کا مقام حاصل تھا۔ اللہ تعالیٰ نے ان کو علم کلام اور معارفِ الہیہ میں دیدہ وری اور نکتہ E کی غیر معمولی دولت سے نوازا تھا۔“ (۱۱)

حضرت نانوتوی رحمۃ اللہ علیہ کی مجتہدانہ شان پر حضرت علی میاں ندوی رحمۃ اللہ علیہ کا تبصرہ: ”ختامہ مسک“ کے طور پر ہدیہ قارئین ہے:

جو لوگ تمہارے ساتھ نرمی کا برتاؤ کرتے ہیں، دراصل وہ تمہارے حق میں برا کرتے ہیں۔ (حضرت عمر فاروق رضی اللہ عنہما)

”آریوں نے جن کو حکومت وقت کی شکل گئی تھی اسلامی عقائد والہیات پر نیا حملہ شروع کر دیا اور عالم کے حدود و قدوم، ذات و صفات، کلام الہی، حیات بعد الموت اور تعین قبلہ اور حیات نبوی ﷺ پر عقلی اعتراضات کرنے شروع کیے، ان کے جواب میں نہ تو قدیم کلامی دلائل پورے طور پر کارگر تھے، نہ قدیم مقدمات اور قدیم اسلوب مؤثر تھا، حضرت مولانا محمد قاسم نانوتوی رحمۃ اللہ علیہ نے ان کے جواب کے لیے ایک نیا علم کلام تیار کر دیا، انہوں نے روزمرہ کی ہلکی پھلکی زبان میں چھوٹی چھوٹی مثالوں اور عام فہم دلیلوں میں بڑے بڑے علمی مسائل سمجھائے، اور بڑے بڑے مباحث کا فیصلہ کیا۔ ”تقریر دلپذیر“، ”حجۃ الاسلام“، ”آب حیات“ اور ”قبلہ نما“ ان کی ذہانت و سلامت فہم اور دقیقہ شناسی کا بہترین نمونہ ہیں۔“ (۱۲)

حوالہ جات

- ۱:..... تاریخ دارالعلوم، مصنفہ سید محبوب رضوی مرحوم، ج: ۱، ص: ۱۳۳-۱۳۴ - ۲:..... حجۃ الاسلام: ص: ۶-۷
- ۳:..... البقرۃ: ۲۹ - ۴:..... المؤمنون: ۱۱۵
- ۵:..... الذاریات: ۵۶ - ۶:..... گفتگوئے مذہبی: ۱۸ - حجۃ الاسلام: ۴۳-۴۵
- ۷:..... شوریٰ: ۵۱ - ۸:..... انتصار الاسلام، ص: ۱۲-۱۵
- ۹:..... انتصار الاسلام، ص: ۱۶-۱۸ - ۱۰:..... انتصار الاسلام، ص: ۱۸-۱۹
- ۱۱:..... پاجسراغ زندگی، مصنفہ: مولانا سید ابوالحسن علی ندوی، ص: ۱۲۹ - ۱۲:..... پاجسراغ زندگی، مصنفہ: مولانا سید ابوالحسن علی ندوی، ص: ۱۱۰-۱۱۱